



**Kunsill Lokali  
HAL GHAXAQ**

**RAPPORT ANNWALI  
AMMINISTRATTIV  
2017**

*imhejji minn Fiona Said, Segreterju Ezekuttiv*

## KUNSILL LOKALI ĦAL GĦAXAQ

### RAPPORT ANNWALI AMMINISTRATTIV 2017

---

#### *Introduzzjoni*

Dan ir-rapport amministrattiv ikopri l-ħidma għall-perjodu ta bejn l-1 ta' Jannar 2017 u l-31 ta' Diċembru 2017 u għaldaqstant jagħti rendikont tal-ħidma tal-Kunsill Lokali ta' Ħal Għaxaq li saret mill-Kunsill Lokali flimkien mal-proġetti ppjanati għas-sena 2018.

Il-Kunsill tagħna għal sena oħra reġa' kellu programm sħiħ ta' xogħlijiet fil-qasam ta' manutenzjoni, xogħlijiet infrastrutturali u tisbieħ tal-lokalita'. Il-Kunsill dejjem jipprova jagħmel mill-aħjar biex bir-rizorsi u l-fondi allokatu lilu mill-Gvern Ċentrali jaqdi il-prioritajiet u l-eżigenzi tal-lokalita'. L-akbar sfida li għandu l-Kunsill tibqa li jizgura li jkompli joffri s-servizzi kollha ezistenti filwaqt li jkompli joffri servizzi oħra ġodda.

L-Uffiċċju Amministrattiv huwa kompost minn:

#### ***Impjegati***

Fiona Said

***Segretarju Eżekuttiv***

Donna Mallia  
Shaun Spiteri

***Assistent Prinċipal  
Assistent Skrivan***

Dennis Psaila

***Kaxxier (CIES scheme- Jannar sa Ġunju 2017)***

## KUNSILL LOKALI HAL GHAXAQ

### RAPPORT ANNWALI AMMINISTRATTIV 2017

Matul din is-sena saru 13-il laqgħa mal-Kunsilliera tas-Seba' Leġislatura fejn l-attendenza għal laqgħat tal-Kunsill kienet waħda tajba.

#### *Is-Seba' Leġislatura Minn April 2013*

Darren Abela Emanuel Vassallo Rose Agius Keith Fenech Marianne Schembri  Fiona Said	<i>Sindku Viċi Sindku Kunsilliera Kunsillier Kunsilliera  Segretarju Eżekuttiv</i>
---	--

#### *Attendenza għal-Laqgħat tal-Kunsill Jannar-Diċembru 2017*

<b>Laqgħat Nru. 64-76</b>	<b>Darren Abela</b>	<b>Emanuel Vassallo</b>	<b>Rose Agius</b>	<b>Keith Fenech</b>	<b>Miriam Schembri</b>
Attendenza	13/13	12/13	13/13	10/13 3 skużat	12/13 1 skużata
<b>Laqgħa tal- lokalita' 13/02/2017</b>	1/1	1/1	1/1	1/1	1/1

Il-Kunsill kellu wkoll l-għajnuna ta' żewġ haddiema ta' l-RSS li jagħmlu xogħol ta' manutenzjoni fil-lokalita' kif ukoll haddiema tal-*Community Workers Scheme Enterprise Foundation* mal-Kunsill Lokali fejn komplew jgħinu fit-tishiħ infrastrutturali kif ukoll jieħdu hsieb il-ġonna, tindif tal-uffiċini, tal-berġa u l-librerija, tindif ta' latrini pubbliċi u jwettqu xi xogħol ieħor li jiġi assenjat lilhom.

L-allokazzjoni Finanzjarja għal din is-sena żdiedet fejn qed tammonta €339,866.85 li kienet maqsuma kif indikat hawn taħt:-

- *Parks, Gonna u Soft Areas* €13388.12
- *Manutenzjoni ta' Toroq* €134,102.32
- *Immanigġjar tal-Iskart* €83758.67
- *Nefqa għall-Amministrazzjoni* €89,723.30
- *Ammont allokati għal tipping fees* €18,894.44

## KUNSILL LOKALI HAL GĦAXAQ

### RAPPORT ANNWALI AMMINISTRATTIV 2017

---

#### Organizzazzjonijiet

Il-Kunsill Lokali baqa' jzomm relazzjonijiet tajba mal-Għaqdiet tal-qasam tal-voluntarjat fir-Raħal u entitajiet oħra li huma parti essenzjali fil-ħidma ta' kuljum tagħna, inkluż dawk li ma humiex fl-istess lokal.

#### Hidma Ġenerali

Il-Hidma tal-Kunsill Lokali tibqa' għaddejja sena wara oħra bla ebda waqfien.

Insemmu dak li sar f'Hal Għaxaq mill-Kunsill għaliex f'dak kollu li sar kien hemm strateġija sabiex l-ewwel jitwettqu l-prijoritajiet, u ma jsirx infieq bla bżonn jew iżjed milli meħtieġ.

Ix-xogħol primarju tal-Kunsill jibqa' dejjem l-istess ta' dak li kien fil-pasat, għalkemm bil-finanzi ma jkunx dejjem possibbli li jsir dak kollu li wieħed jixtieq. Bħal kull sena l-parti l-kbira tal-fondi jkunu allokati fuq kuntratti speċifiċi.

Il-Kunsill kontinwament jagħmel laqgħat m'entitajiet governattivi u privati biex b'kollaborazzjoni mal-Kunsill isiru proġetti li finanzjarjament ikunu jinvolvu ammont sostanzjali ta' flus. Bi pjaċir ninfurmaw li matul din is-sena ġie ffirmat kuntratt mal-Enemed fejn il-Kunsill se jingħata l-ammont ta' €105,000 sabiex ikopri parti mill-finanzjament sabiex isir il-proġett tal-Bandli fi Triq il-Gudja kantuniera ma' Triq iċ-Ċeppun u Triq il-Gardell. Il-Proġett tal-Bandli huwa ppjanat li jinbeda matul is-sena 2018 u jitlesta f'nofs is-sena 2019. B'hekk ir-residenti se jingħataw dak li tant ilhom mixtieqin minnu, bandli attrezzat u mghammar bl-aħjar tagħmir ta' logħob u post ta' rikreazzjoni.

#### Saħħa

Bħas-snin preċedenti l-Kunsill ħa ħsieb li għal sena oħra jerga' jagħti t-Tilqima ta' kontra l-influenza bil-kollaborazzjoni tal-ispizeriji ewlenin fil-lokalita'. Il-Kunsill qed ikompli jtejjeb is-servizzi li toffri l-Berga tal-lokal li giet devoluta lill-Kunsill Lokali u qed inkompli ntejbu dan is-servizz għall-benefiċċju tar-residenti tagħna. Il-Kunsill, bil-kollaborazzjoni tal-Ministeru tas-Saħħa, kull sena, qed jipprovdi s-servizz ta' *mobile dental unit* lir-residenti.

## KUNSILL LOKALI ĦAL GĦAXAQ

### RAPPORT ANNWALI AMMINISTRATTIV 2017

---

#### ***HIDMA U XOGĦOLIJIET INFRASTRUTTURALI 2017***

Il-ħidma tal-Kunsill f'dan il-qasam issoktat b'xogħolijiet ta' *patching*, rifferiskar ta' żebgħa tat-toroq, tabelli tat-toroq u mantenzjonijiet fejn kien hemm il-ħtiegħa li saru minn ħaddiema li ġew assenjati mal-Kunsill Lokali. Bħala rutina ta' kull sena ħadna ħsieb it-tindif tal-*water culverts* ta' madwar il-lokal.

Il-Kunsill kompli nvesta u żid id-*doggy bins* u *litter bins* madwar Ħal Għaxaq ħalli b'hekk ir-rimi ta' skart abbuziv jiġi mnaqqas. Saru ukoll *cat kennels* u l-Kunsill għandu l-ħsieb li jkompli jzid iktar madwar il-lokal.

---

#### **ATTIVITAJIET ORGANIZZATI FL-2017**

---

Il-Kunsill Lokali ta' Ħal Għaxaq għat-tieni sena organizza attivita' unika għall-familja kollha ta-*Cheese and Wine Festival* bħala parti mill-attivitajiet ta' Jum Ħal Għaxaq fl-aħħar Ħadd ta' April, din saret fi Pjazza St.Marija fejn kien hemm diversi *stands* b'ħafna tipi ta' ġobon u nbid differenti. Għall-ewwel darba din is-sena l-attivitajiet saret bil-kollaborazzjoni tal-għaqdiet lokali. L-attivitajiet kienet waħda ta' suċċess u kien hemm attendenza tajba ta' nies. Il-ħsieb tal-Kunsill huwa li din l-attivitajiet isir kull sena u tkompli tikber fil-popolarita' tagħha.

Din is-sena il-Kunsill reġa' organizza it-tberik tal-annimali, fejn għal din is-sena kien hemm konkorenza tajba wkoll.

## KUNSILL LOKALI HAL GĦAXAQ

### RAPPORT ANNWALI AMMINISTRATTIV 2017

---

#### Kultura

Il-Kunsill Lokali ħa ħsieb ukoll biex ikabbar l-organizzazzjoni tal-Festi tal-Karnival fir-raġal peress li dan hu qasam li dejjem kien magħruf sew għalih.

Għal sena oħra reġa' gie organizzat il-Karnival Spontanju Għaxqi fejn din is-sena ngħatajna wkoll xi fondi minn skema maħruġa mid-Dipartiment tal-Gvern Lokali. L-Attivitajiet saru fil-Pjazza nhar l-Ħadd filgħaxija biż-żfin u l-banda, filwaqt li t-Tnejn u t-Tlieta reġgħu saru l-kompetizzjonijiet għall-aħjar kostum, l-isbaħ maskla, l-aħjar karru, l-aħjar grupp ta' maskarati u premju għall-*best effort*. Għall-ewwel darba, il-Kunsill Lokali ta ncentiv finanzjarju lil min jagħmel karru u jippartecipa fil-Karnival. Saret ukoll kampanja qawwija ta' pubblicita' fuq il-midja soċjali sabiex dejjem nipromwovu dan il-Karnival uniku f'Malta.

Il-Kunsill Lokali l-għan tiegħu hu li din l-attivitajiet li hi sinonima ma' Ħal Għaxaq dejjem tikber u tkun ta' suċċess sena wara oħra.

#### Sport

Din is-sena l-Kunsill Lokali ta' Ħal Għaxaq reġa' organizza *Summer School* bil-kollaborazzjoni man-Nursery tal-lokal tagħna. Kellna partecipazzjoni ta' 'l fuq minn 40 tifel u tifla. Il-ħsieb tal-Kunsill huwa li jkompli jinvesti fit-tfal u zghazagh b'dawn l-attivitajiet halli b'hekk jigu mbegħda minn ċerti vizzji.

#### Sigurta'

Il-Kunsill Lokali bħal kull sena baqa' jzomm kuntatt regolari mall-Uffiċċjali tal-Korp tal-Pulizija Distrettwali u mal-Gwardjani Lokali biex jigu diskussi l-problemi relatati mal-qasam tagħhom u nipprevjenu problemi li jistgħu jinqalgħu u wkoll biex inkomplu fejn hu possibbli nedukaw lir-residenti fejn jidħol immaniġġjar fit-toroq u kontra l-abbuži.

## OQSMA TA' HIDMA TAL-KUNSILL

---

### Ambjent

F'dan il-qasam, din is-sena il-Kunsill ħadem ħafna, kemm fejn jidhol it-tindif ta' toroq, sistemi godda għal ġbir ta' skart, twaħħil ta' *cameras* ta' sigurta' fejn l-aktar siti li nħass li jsiru abbużi ta' rimi ta' skart għal aktar kontroll fuq rimi illegali, kif ukoll infurzar.

Il-Kunsill Lokali ħa ħsieb sabiex isir it-tindif taż-żoni ta' fejn il-grawnd tal-Andar u anke Ħas Saptan flimkien ma' Għaqdiet volontarji u wkoll bil-kollaborazzjoni tad-Direttorat tat-tindif.

### Edukazzjoni

Bħal kull sena l-Kunsill reġa' organizza wkoll il-korsijiet tal-*Lifelong Learning* fejn bħala kors reġa' sar dak tal-Bizzilla. Saru wkoll il-korsijiet Nilgħab u Nitghallem, komplew ukoll isiru l-attivitajiet ta' Aqra Miegħi u Seher l-Istejjer, kif ukoll sar kors għat-Tfal ta' Arti u Tisjir.

Sabiex il-Kunsill ikompli jippromwovi l-Edukazzjoni, il-Kunsill ħa ħsieb jorganizza kors tal-*ECDL advanced*. Il-Kunsill qed jahdem ukoll biex għas-sena d-dieħla jinħareġ ukoll *comic book* għat-tfal.

Il-Kunsill ukoll ta opportunita' lill-tliet studenti sabiex jagħmlu esperjenzi ta' xogħol amministrattiv fl-uffiċċju tagħna.

Il-Kunsill bħal kull sena żied kemm fl-etajiet, kwantita' u anke varjazzjoni ta' kotba għall-Librerija tal-Lokal. Il-Kunsill ikompli jħegġeg lill-pubbliku jinvesti fit-tagħlim u l-qari. Din is-sena l-Kunsill żied kotba fil-librerija li huma attrezzati għal tfal bi problemi ta' litterizmu.

## L-UFFIČĊJU TAL-KUNSILL U L-KUNTATT MAR-RESIDENTI

---

Biex il-Kunsill jibqa' jzomm kuntatt mar-residenti ha hsieb jorganizza attivitajiet minn zmien ghal iehor. Ghal zmien il-Milied gie organizzat riceviment ghall-anzjani izda dan ir-riceviment gie kkanċellat minhabba nuqqas ta' konkorenza.

Ghal zmien il-Milied, bhas-snin precedenti l-Kunsill haseb ukoll biex idahhal l-ispirtu ferrieħi ta' dawn il-festi u ha hsieb jagħmel tiżjin u dekorazzjonijiet tal-Milied fil-qalba tar-Raħal. Il-Kunsill għandu l-hsieb li għas-sena d-dieħla jagħmel presejpu oriġinali fil-Pjazza kif ukoll xi bandalori.

Fl-istess waqt bqajna nagħtu servizz lir-residenti billi offrejna korsijiet, bqajna nagħtu l-possibilita' li jitħallsu kontijiet tad-dawl u ilma, minbarra dawk li huma b'obbligu tagħna bħal ħlas tal-kirjiet, tal-permessi, liċenzji tal-ħwienet u ċitazzjonijiet. Servizz li għadu jingħata lir-residenti huwa dak ta' rimi ta' skart zghir elettroniku WEEE fejn għandna *trolley* ġewwa l-Uffiċċju tal-Kunsill Lokali għad-dispożizzjoni tar-residenti.

Matul l-2017 l-Kunsill Lokali rċieva numru sostanzjali ta' lmenti. Minn dawn numru konsiderevoli, anzi l-parti l-kbira tagħhom, ġew solvuti, speċjalment dawk fejn jiddependi materji mill-Kunsill Lokali jew jaqgħu fil-kompetenza tagħna.

Għalkemm sar progress kbir u r-residenti ssistemattizzaw ruħhom mal-ħinijiet tal-ġbir tal-iskart għad hemm lok għal edukazzjoni lir-Residenti biex isir aktar reċiklaġġ ta' materjal separat, fejn rajna avvanz u koperazzjoni mill-pubbliku. Il-Kunsill għadu joffri wkoll is-servizz ta' ġbir ta' materjal goff li jsir darbtejn fil-ġimgħa. Il-Kunsill dejjem jieħu hsieb is-saħħa tar-residenti u għaldaqstant jixtieq li r-residenti jevitaw li jarmu ħmieġ barra u b'hekk tkun evitata dehra kerha u l-abbuži tal-ħmieġ fil-Lokal. Il-Kunsill qed ikompli jaffaċċja l-problema ta' rimi ta' skart kemm domestiku u kemm goff fejn il-*bring-in-sites* fejn il-Kunsill baqa' jinstalla *cameras* sabiex dan jigi kkontrollat izda din il-problema tibqa' tkun li mhux dejjem jiġi dentifikat il-persuna li twettaq dawn l-atti rresponsabbli. Dan wassal sabiex il-Kunsill ha deċiżjoni li dawn il-*bring-in sites* jiteħħew.

Għal futur il-Kunsill se jkompli bil-ħidma biex itejjeb is-servizzi kollha li jista' joffri. Huwa diffiċli li tlaħħaq mal-problemi kollha li jkun hawn fil-lokal, izda žgur li qed isir dak kollu possibbli sabiex il-liġijiet tal-pajjiż jkunu mħarsa.



## KUNSILL LOKALI ҒAL GҒAXAQ - RAPPORT ANNWALI AMMINISTRATTIV 2017

### *OQSMA TA' ҒIDMA TAL-KUNSILL*

---

Il-Kunsill Lokali ta' Ғal GҒaxaq jirringrazzja lir-Residenti gҒal koperazzjoni li qed isib Ғalli b'hekk il-livell miksub f'dawn l-aҒҒar snin jibqa' jitwettaq. Xorta waҒda nappellaw gҒal miljorament dwar l-abbuзи madwar il-lokalita' li sfortunament qegҒdin iseҒҒu u li ma jagҒmlux gҒieҒ lil Ғal GҒaxaq.

GҒaldaqstant qed nitolbu gҒal aktar koperazzjoni mir-Residenti biex meta jiltaqghu ma' xi forma ta' abbuз dan jigi rrapurtat lill-Kunsill sabiex b'hekk inkunu nistgҒu nieҒdu l-passi kollha meҒtiegа.

L-GҒan principali u ewlieni tal-Kunsill Lokali ta' Ғal GҒaxaq hu li jkompli jaҒdem u jtejjeb minn kull angolu u qasam il-Ғajja tar-Residenti GҒaxqin.

**Fiona Said**  
Segretarju Eзekuttiv